
ID-DAWL

FRAR 2021

WWW.AHMADIYYA.MT

NUMRU 38

“U tassew Alla jinsab
ma’ dawk li jwettqu
ghemejjel tajba.”



Id-Dehra
Divina

It-Thabrik
fil-Hajja

Il-Materjalizmu

L-Ghan
tal-Higab

ID-DEHRA DIVINA

Imam Laiq Ahmed Atif

President Ahmadiyya Muslim Jamaat Malta

Alla tagħna hu Dak li halaqna, li Hu Ħaj illum daqs li dejjem kien, Dak li jisma' u jitkellem, Dak li hu Ħanin. X'inhu dak li Alla jrid minna? Din il-ħaġa biss li aħna nkunu tiegħu biss; inħobbuh ħafna, dejjem inżommuh magħna u l-ewwel qabel kollox. Jekk aħna nkunu tiegħu, Hu żgur se jkun tagħna. Imma dak li għandu xi dubji dwaru hu ma jistax jarah. Dak li għandu x-xorti ħażina li jkun imċaħħad milli jara 'l Alla f'din id-dinja jkollu l-bokka tad-dlamijiet bħala d-destin tiegħu fil-Ħajja l-oħra. Alla jgħid: **"Dawk li huma għomja f'din id-dinja se jkunu għomja fil-Ħajja li jmiss."** (Il-Koran Imqaddes, 17:73)

Għalhekk, huwa importanti ħafna għall-bniedem biex dejjem jitlob lil Alla sabiex dejjem jibqa' fit-triq it-tajba. Fil-Koran Imqaddes aħna ġejna mgħallma t-talba: **"Mexxina fit-triq it-tajba, it-triq ta' dawk li berikt bil-grazzja tiegħek, mhux ta' dawk li ġabu l-għadab tiegħek, u lanqas tal-mitlufin."** Ammen.

ID-DAWL

Frar 2021 – Numru 38 – Pubblikazzjoni ta'
AHMADIYYA MUSLIM JAMAAT MALTA
Tel: 27 342 401 | Mob: 79 320 139
Email: amjmalta@gmail.com
www.ahmadiyya.mt

INDEX

The Divine Appearance	02
Striving in the way of God	03
The Rise in Materialism	04
The Purpose of the Hijab	06
Unique way to start the year	08

IT-THABRIK FIL-HAJJA RELIĠJUŻA

Alla jistqarr fil-Koran Imqaddes:

“U lil dawk li jħabirku fil-mogħdija Tagħna – Żgur li se niggwidawhom fl-użanzi tagħna. U tassew Alla jinsab ma’ dawk li jwettqu għemejjel tajba.” (29:70)

Dan il-vers jafferma ċar u tond li dawk in-nies li jagħmlu l-almu tagħhom biex isibu lil Alla u joqorbu Lejh, żgur li jkun ggwidati minn Alla. Madanakollu, huwa importanti li dawn l-isforzi ma jkunux temporanji; anzi, irid ikun hemm thabrik kostanti għall-mogħdija ta’ Alla.

Is-suċċess jinkiseb f’din il-ħaġa meta wiehed jibqa’ jipprova b’mod konsistenti u b’determinazzjoni, u fl-istess waqt iħares il-kmandamenti ta’ Alla. Kull persuna għandha ħiliet u inklinazzjonijiet differenti u l-ordni hi li wiehed ifittex lil Alla skont il-kapaċità li jhaddan. Meta jsir sforz f’dan ir-rigward, Alla juri t-triq li twassal għal għandu. Madanakollu, jekk jinfilzaw ħsibijiet egoistiċi u skużi, u sforzi minimi jitqiesu bħala ‘thabrik’, mela l-bniedem ma jilħaqx lil Alla.

Wiehed li hu traskurat u għażżien ma jistax jikseb l-istess grad ta’ grazzja Divina daqs wiehed li jagħmel hiltu kollha u huwa sinċier fit-tfittxija għal Alla. Alla ma ħalliex lill-bniedem fid-dlam fejn tidhol din it-tfittxija. Alla juri wkoll is-sinjali bis-saħħa tal-Profeti Tiegħu biex jagħti prova tal-eżistenza Tiegħu.

Għaldaqstant, huwa importanti ħafna li nsegwu t-triqat u l-mezzi kollha biex niksbu l-qrubija Divina u li ningħaddu ma’ dawk li f’għajnejn Alla **‘jwettqu għemejjel tajba’**, u ma’ dawk li verament iħobbu l’Alla.

IŻ-ŻIEDA FIL-MATERJALIŻMU

Il-Messija Mwiegħed^{as}, il-Fundatur tal-Komunità Ahmadiyya Musulmana, jgħid:

Fegġew Profeti u Messaġġiera bla għadd fid-dinja, u ħadmu u stinkaw bla waqfien biex jistabilixxu l-Uniċità ta' Alla, iżda llum velu iswed qiegħed jgħattiha. Aktar minn hekk, in-nies waqgħu vittma ta' forom differenti ta' politeiżmu (adorazzjoni ta' aktar minn alla wieħed).

Il-Qaddis Profeta Muħammad, il-paċi u l-barkiet ta' Alla kollha fuqu, amar biex dak li jkun ma jorbotx qalbu mad-dinja, iżda llum, l-imħabba għall-materjaliżmu tiddomina f'kull qalb u kulhadd donnu mitluf f'din it-tip ta' mħabba. Meta mitlubin, xi wħud ikunu kontra li jwettqu mank farka xogħol favur ir-religjon, ma jkunux iridu jikkommettu ruħhom u jibdew jivvintaw eluf ta' skuži.

Kull forma ta' mġiba ħażina u immorali titqies bħala permissibbli u kull trasgressjoni possibbli titwettaq sfaċċatament. Ir-religjon saret fatalment dgħajfa u qiegħda hemm bla tama ta' għajjnuna bħal tifel orfni.

F'dan l-istat, kieku l-Iżlam ma ġiex megħjun u ngħata s-sapport, meta kien se jaffaċċja dawn iċ-cirkostanzi li taw raġuni għall-għajjnuna li ngħata? L-Iżlam baqa' biss tal-isem. Kieku bħalissa mhux qed jiġi protett, kieku bla dubju jispicċa fix-xejn.

Jien nistqarr sinċerament li huwa minħabba n-nuqqas ta' għarfien li titqanqal il-mistoqsija jekk hemmx differenza bejn il-komunità tagħna u Musulmani oħra. Kieku teżisti biss din il-kwistjoni, xi bżonn ikun hemm għal dan l-isforz u għaliex għandha tiġi stabbilita komunità sħiħa?



Jien konxju mill-fatt li Alla l-Omnipotenti ddikjara kemm-il darba li waqa' d-dlam u xejn ma baqa' jidher. L-Unicità ta' Alla li darba kienet il-kuruna tagħna u l-kobor tal-Iżlam issa saret biss kliem fieragħ. Fl-istess hin għad hemm xi wħud li verament jipprofessaw l-Unicità ta' Alla f'termini ta' Prattika u twemmin.

Il-Qaddis Profeta Muħammad^{sa} widdeb biex wiehed ma jħobbx daqstant lid-dinja, iżda illum kull qalb hija maħkuma minn din l-imħabba. Ir-Religjon saret bla saħħa donnha kienet orfni.

Il-Qaddis Profeta Muħammad, il-paċi u l-barkiet ta' Alla jkunu fuqu, qal ċar u tond:

“L-imħabba għad-dinja hija l-kawża principali tal-ħazen kollu.”⁽ⁱ⁾

⁽ⁱ⁾ Ĥazrat Mirza Ghulam Ahmad, il-Messija Mwiegħed u l-Maħdi^{as}, il-Fundatur tal-Komunità Ahmadiyya Musulmana, *Ruhani Khazain* V. 20, pp. 475-476

L-GĦAN TAL-ĦIĠAB

Noor-Ul-Hudah Khan, Avukat

Kliem bħal liberaliżmu u moderniżmu jiddefinixxu s-soċjetà tal-lum. Jidher li l-mod tal-ghajxien tagħna tant għamel progress li l-ghata bħall-Ħiġab jew l-ilbies modest m'għadhomx jitqiesu bħala necessarji. Wara l-insegwiment tad-dibattiti dwar il-projbizzjoni tal-Burka u tal-Ħiġab f'postijiet pubbliċi, dejjem titqanqal il-mistoqsija dwar ir-rilevanza tal-Ħiġab. Is-soċjetà tqis il-Ħiġab bħala restrizzjoni mpogġija fuq in-nisa Musulmani. Naturalment, tfeġġ il-mistoqsija: **X'inhu l-ghan vera tal-Ħiġab?**

Alla jordna fil-Koran Imqaddes:

“U għidu lil dawk in-nisa li jemmnu biex jieħdu hsieb id-dehriet tagħhom u jharsu l-partijiet privati tagħhom u li ma jurux il-ġmiel tagħhom jew it-tiżjin tagħhom hlief dak li hu ovvju, u li jagħmlu l-ghata ta' rashom fuq sidirhom...” (24:32)

Bl-istess mod, Alla jordna lill-irġiel biex ibaxxu harsithom. Alla l-Omnipotenti jistqarr:

“Għidu lil dawk l-irġiel li jemmnu biex jikkontrollaw għajnejhom u jharsu l-partijiet privati tagħhom. Dan jagħmilhom aktar safja. Tassew, Alla jagħraf sew x'jagħmlu.” (24:31)

It-tbaxxija tal-ghajnejn u s-satra tal-ġmiel jipprovdu saff protettiv fis-soċjetà. Jekk jiġu segwiti sewwa, dan jgħin lill-irġiel u lin-nisa biex jitharrku liberament b'mod dinjituż fis-soċjetà u jipprovdilhom opportunitajiet rispettużi u ugwali biex iħabirku għall-progress tagħhom stess.



Lenar Musin | Shutterstock

Hija idea komuni żbaljata qalb in-nies li n-nisa huma limitati għax jilbsu l-Ħigab. Fil-verità, il-Ħigab tal-mara ma joħolqilha l-ebda ostaklu biex hi tkompli l-istudji u l-karriera tagħha. Il-Ħigab tal-mara huwa l-protezzjoni tagħha, il-hellies tagħha. Jippermettilha li teċċella f'konformità mal-kmandamenti ta' Alla.

Hemm tant nisa Musulmani tobbja, infermiera, avukati u għalliema li jilbsu l-Ħigab. Allura kif wieħed jista' jassumi li l-Ħigab joħloq restrizzjoni għall-mara. Il-Ħigab ma joħloq l-ebda ostaklu għan-nisa. Jipproteġihom mill-ħażen tas-soċjetà, fejn in-nisa jitqiesu li huma aċċessibbli faċilment għall-irġiel. L-għan tal-Ħigab kemm għall-irġiel kif ukoll għan-nisa huwa li jħarishom mill-ħażen li naraw fis-soċjetà tal-lum, bħaż-żina, l-adulterju, tfal barra ż-żwieġ, abort, eċċ. Meta wieħed jaħseb fil-fond, kieku kellna nsegwu l-kmandi ta' Alla, konna naraw dawn il-kwistjonijiet imqanqła pereżempju mill-moviment #MeToo jew manifestazzjonijiet pubbliċi kostanti ta' żwigijiet imfarrka? Għaldaqstant, huwa importanti li nirriflettu jekk dawn l-ordnijiet humiex ostaklu għalina jew inkella mezz biex jipproteġuna. Jekk wieħed iħares lejn din il-kwistjoni b'mod razzjonali, wieħed jintebaħ li l-Ħigab mhu xejn ħlief benefiċċju għas-soċjetà tagħna u jippromwovi d-dinjità, l-iżvilupp, il-prosperità u l-paċi gewwiena tal-individwu.

MOD UNIKU BIEX TIBDA S-SENA L-ĠDIDA



Il-Komunità Ahmadiyya Musulmana Malta bdiet is-Sena l-Ġdida 2021 billi taqdi lill-umanità. Fl-1 ta' Jannar 2021 id-Dar tal-Providenza organizzat il-Festa ta' Ġenerozità 2021 għall-ġbir ta' fondi.

Matul din il-maratona ta' 12-il siegħa, il-Komunità Ahmadiyya Musulmana pprovdiet ikel lill-mistednin, lill-membri tal-istaff u l-voluntiera kollha li kienu qed jaħdmu fuq dan l-avveniment tal-karità. Il-membri tal-Komunità Ahmadiyya b'dedikazzjoni u passjoni kbira servew ikel matul din il-maratona. Barra minn hekk, il-membri tal-Komunità Ahmadiyya għenu wkoll fit-tmexxija ta' intervisti u fit-twegibiet tat-telefonati u baqgħu preżenti hemmhekk sat-tmien ta' din il-maratona li ntemmet f'nofsillejl.



IMĦABBA GĦAL KULĦADD - MIBEGĦDA GĦAL ĦADD

“ID-DAWL” (The Light) is a Maltese magazine published by the Ahmadiyya Muslim Jamaat Malta.

amjmalta@gmail.com
www.ahmadiyya.mt